

பிப்ரவரி - 11

TNPSC துளிகள்

- ❖ மகாத்மா காந்தி தேசிய ஊரக வேலை வாய்ப்பு உறுதிச் சட்டத்தின் கீழ் உத்தரவாதம் அளிக்கப்பட்ட வேலை நாட்களை 100 என்பதிலிருந்து 150 நாட்களாக அதிகரிப்பதற்கு நாடாளுமன்றக் குழு சமீபத்தில் பரிந்துரைத்தது.
 - இத்திட்டத்தின் கீழ் இதற்கான ஊதிய விகிதங்களை அதிகரிக்குமாறு ஊரக வளர்ச்சி அமைச்சகத்திடம் பாராளுமன்றக் குழு பரிந்துரைத்தது.

தேசியச் செய்திகள்

PMKSY திட்டமானது 2026 ஆம் ஆண்டு மார்ச் மாதம் வரை நீட்டிப்பு



- ❖ 'பிரதான் மந்திரி கிசான் சம்பதா யோஜனா (PMKSY)' திட்டமானது 2026 ஆம் ஆண்டு மார்ச் மாதம் வரை நீட்டிக்கப்பட்டுள்ளது.
- ❖ இந்தத் திட்டமானது உணவு பதப்படுத்தும் தொழில்துறை அமைச்சகத்தினால் நிர்வகிக்கப்படுகிறது.
- ❖ இந்தத் திட்டமானது உணவு பதப்படுத்தும் தொழில்துறையின் ஒட்டுமொத்த வளர்ச்சி மற்றும் மேம்பாட்டை நோக்கமாகக் கொண்டுள்ளது.
- ❖ மத்திய அரசானது, 2017 ஆம் ஆண்டு மே மாதத்தில், SAMPADA திட்டத்தினை (வேளாண் & கடல்சார் உற்பத்திப் பொருட்கள் பதப்படுத்துதல் மற்றும் வேளாண் பொருட்கள் பதப்படுத்துதல் தொழில்துறைத் தொகுதியின் மேம்பாட்டுக்கான ஒரு திட்டம்) தொடங்கியது.
- ❖ இந்தத் திட்டமானது 2017 ஆம் ஆண்டு ஆகஸ்ட் மாதத்தில் பிரதான் மந்திரி கிசான் சம்பதா யோஜனா என மறுபெயரிடப்பட்டது.

சம்ரித் முன்னெடுப்பு

- ❖ அடல் புத்தாக்க திட்டம், நிதி ஆயோக் மற்றும் சர்வதேச மேம்பாட்டிற்கான அமெரிக்க நிறுவனம் ஆகியவை, புதுமையான வழிமுறைகளில் சுகாதார நல வசதிகளை வழங்குவதற்கான சந்தைகள் மற்றும் வளங்களுக்கான நிலையான அணுகல் (SAMRIDH) என்ற ஒரு முன்னெடுப்பின் கீழ் ஒரு புதிய கூட்டாண்மையை அறிவித்து உள்ளன.

- ❖ இது இரண்டாம் நிலை மற்றும் மூன்றாம் நிலை நகரங்கள், கிராமப்புற மற்றும் பழங்குடியினப் பகுதிகளில் பாதிக்கப்படக்கூடிய நிலையில் உள்ள மக்களுக்கு மலிவு விலையிலான மற்றும் தரமான சுகாதாரத்தினை அணுகும் ஒரு வாய்ப்பினை மேம்படுத்துவதை நோக்கமாகக் கொண்டுள்ளது.



அமேசான் இந்தியா நிறுவனம் கர்நாடகாவுடன் புரிந்துணர்வு ஒப்பந்தம்

- ❖ அமேசான் இந்தியா நிறுவனமானது, பெண் தொழில்முனைவோரின் வளர்ச்சிக்கு ஆதரவு அளிக்கும் நோக்கில் கர்நாடக மாநில கிராமப்புற வாழ்வாதார மேம்பாட்டுச் சங்கத்துடன் ஒரு புரிந்துணர்வு ஒப்பந்தத்தினை மேற்கொண்டுள்ளது.
- ❖ அமேசான் இந்தியா நிறுவனமானது தனது தளத்தில் 'சஞ்சீவினி-கர்நாடக மாநில கிராமப்புற வாழ்வாதார மேம்பாட்டுச் சங்கத்தினை' அறிமுகப்படுத்தி, 'சஹேலி' திட்டத்தின் பயன்களை விரிவுபடுத்தும்.
- ❖ சஹேலி திட்டம், பெண் தொழில்முனைவோருக்கு உதவும் வகையில் பயிற்சி மற்றும் திறன் மேம்பாட்டுப் பயிலரங்கங்களை வழங்குகிறது.

வெண்முக மந்தி




- ❖ சமீபத்தில் அறிவியலாளர்கள் அருணாச்சலப் பிரதேசத்தில் வெண்முக மந்திகளைக் கண்டுபிடித்தனர்.
- ❖ வெண்முக மந்திகள், தென்கிழக்கு திபெத் பகுதியில் முதன்முதலில் தற்போது

கண்டுபிடிக்கப் பட்டுள்ளன.

- ❖ இந்த மந்திகள் அவற்றின் வெண்ணிற முகத்தினால் மற்ற மந்திகளிடமிருந்து வேறுபடுகின்றன.
- ❖ மேலும், அவை நீண்ட வால், கழுத்துப் பகுதியில் நீண்ட மற்றும் அடர்த்தியான ரோமங்கள் போன்றவற்றையும் கொண்டுள்ளன.
- ❖ வெண்முக மந்திகள் கண்டுபிடிக்கப்பட்டதன் மூலம், மொத்தப் பாலூட்டிகளின் எண்ணிக்கை 438 ஆக அதிகரித்துள்ளது.

இயக்குநரக வாரியத்தில் பெண்களின் பங்கேற்பு குறித்த அறிக்கை


- ❖ இயக்குநரக வாரியத்தில் (போர்டு றும்) பெண்களின் பங்கேற்பு குறித்த அறிக்கையை சமீபத்தில் டெலாய்ட் குளோபல் என்ற நிறுவனம் வெளியிட்டது.
- ❖ இது இத்தகைய ஏழாவது அறிக்கையாகும்.
- ❖ இந்தியாவில் 17.1% இயக்குநரக வாரிய பதவிகளை மட்டுமே பெண்கள் வகிக்கின்றனர் என்று இந்த அறிக்கை கூறுகிறது.
- ❖ இந்திய நாட்டில் 3.6% தலைவர்கள் (chairpersons) மட்டுமே பெண்கள் என்று இந்த அறிக்கை கூறுகிறது.
- ❖ 2021 ஆம் ஆண்டில் இந்தியாவில் உள்ள தலைமை நிர்வாக அதிகாரிகளில் சுமார் 4.7% பெண்கள் ஆவர்.



பர்வதமாலா

- ❖ "பர்வதமாலா" என்ற தேசியக் கம்பிவடப் போக்குவரத்து மேம்பாட்டுத் திட்டமானது சமீபத்தில் அறிவிக்கப்பட்டது.
- ❖ மலைப்பாங்கான பகுதிகளில் போக்குவரத்து இணைப்பை மேம்படுத்துவதற்காக 2022 /23 ஆம் ஆண்டிற்கான மத்திய நிதிநிலை அறிக்கையில் மத்திய நிதியமைச்சரால் இத்திட்டமானது அறிவிக்கப்பட்டது.
- ❖ கடினமான மலைப்பாங்கான பகுதிகளில் உள்ள வழக்கமான சாலைகளுக்குப் பதிலாக, இந்தப் போக்குவரத்து வசதியானது ஒரு சுற்றுச்சூழல் ரீதியான நிலையான மாற்றாக இருக்கும்.
- ❖ சுற்றுலாவை மேம்படுத்துவதுடன், பயணிகளுக்கான போக்குவரத்து இணைப்பு மற்றும் வசதியை மேம்படுத்துவதே இதன் நோக்கமாகும்.
- ❖ வழக்கமான வெகுஜனப் போக்குவரத்து அமைப்புகள் கூட சாத்தியமில்லாத நெரிசலான நகர்ப்புறங்களிலும் இது செயல்படுத்தப்படும்.

- ❖ சாலைப் போக்குவரத்து மற்றும் நெடுஞ்சாலைகள் அமைச்சகம் இதன் உருவாக்கப் பணிகளுக்குப் பொறுப்பு வகிக்கும்.



PM CARES நிதி



- ❖ 2020-21 ஆம் ஆண்டில் PM CARES நிதியின் கீழ் உள்ள மொத்த தொகை 10,990.17 கோடி ரூபாய் ஆகும்.
- ❖ இது 2020-21 ஆம் நிதியாண்டில் மும்மடங்காக உயர்ந்தது.
- ❖ 2020-21 ஆம் ஆண்டில் இந்த நிதியிலிருந்து ரூ.3,976.17 கோடி செலவிடப்பட்டுள்ளது என PM CARES நிதி பற்றிய சமீபத்திய தணிக்கை அறிக்கை கூறுகிறது.
- ❖ 2021 ஆம் ஆண்டு மார்ச் 31 அன்றைய நிலவரப்படி, இந்த நிதியில் ரூ. 7,013.99 கோடி செலவழிக்கப் படாமல் உள்ளது.
- ❖ COVID-19 தொற்றுக்கு எதிரான ஒரு போராட்டத்தினை வலுப்படுத்த செயற்கை சுவாசக் கருவிகள் உள்ளிட்ட மருத்துவ உபகரணங்களை வாங்குவதற்கும், புலம்

பெயர்ந்தோருக்கு நிவாரணம் வழங்கவும் அரசாங்கம் இந்த நிதியின் ஒரு பகுதியைப் பயன்படுத்தியது.

கலங்கரை விளக்கச் சுற்றுலா

- ❖ துறைமுகங்கள், கப்பல் போக்குவரத்து மற்றும் நீர்வழிகள் அமைச்சகமானது ஒடிசா மாநிலத்தில் ஐந்து கலங்கரை விளக்கங்களை உருவாக்க உள்ளது.
- ❖ இத்திட்டத்திற்காக நான்கு மாவட்டங்கள் தேர்ந்தெடுக்கப்பட்டுள்ளன.
- ❖ ஒடிசா கலங்கரை விளக்கம் என்ற சுற்றுலாத் திட்டமானது, 2021 ஆம் ஆண்டு போக்குவரத்திற்கான கடல்சார் உதவித் திட்டத்தின் ஒரு பகுதியாக உருவாக்கப்பட்டு வருகிறது.
- ❖ இந்த உதவித் திட்டத்தின் கீழ், குஜராத், மேற்கு வங்காளம், மகாராஷ்டிரா, கர்நாடகா, கேரளா, தமிழ்நாடு, ஆந்திரப் பிரதேசம், ஒடிசா மற்றும் அந்தமான் மற்றும் நிக்கோபார் தீவுகள் ஆகிய மாநிலங்களில் மேம்பாடுகள் கொண்டு வரப்பட உள்ளன.
- ❖ இந்த நிதி உதவியானது, கலங்கரை விளக்கங்களை சுற்றுலா தலங்களாக மேம்படுத்த உதவும்.
- ❖ இது கலங்கரை விளக்கங்களின் வரலாறு மற்றும் பாரம்பரிய மதிப்புகளை பாதுகாக்கும்.

ஆயுள் காப்பீட்டு நிறுவனம்



- ❖ லண்டனைச் சேர்ந்த பிராண்ட் ஃபைனான்ஸ் என்ற நிறுவனத்தின் நிறுவன மதிப்பீட்டு அறிக்கையின்படி, ஆயுள் காப்பீட்டு நிறுவனம் (Life Insurance Corporation) ஆனது இந்தியாவின் வலிமையான மற்றும் நாட்டின் ஒரு மிகப்பெரிய நிறுவனமாக விளங்குகிறது.
- ❖ இதன் மூலம், உலகளவில் 1வது மற்றும் 2வது இடங்களில் முறையே இடம் பெற்ற இத்தாலியின் போஸ்ட் இத்தாலியன் (Poste Italiane of Italy) மற்றும் ஸ்பெயினின் மேப்ஃப்ரே (Mapfre of Spain) ஆகிய நிறுவனங்களுக்குப் பிறகு உலகளவில் மூன்றாவது வலுவான காப்பீட்டு நிறுவனமாக இது மாறுகிறது.



- ❖ இது உலகின் 10வது மதிப்புமிக்க காப்பீட்டு நிறுவனமாகும்.

ஆசியாவின் பணக்காரர்

- ❖ அதானி குழும நிறுவனரும், கோடீஸ்வரருமான கவுதம் அதானி ஆசியாவின் மிகப் பெரிய பணக்காரராக மாறியுள்ளார்.
- ❖ அவர் உலகின் பணக்காரர்கள் பட்டியலில் 10 வது இடத்தில் உள்ளார்.
- ❖ இது 2022 ஆம் ஆண்டு பிப்ரவரி 8 அன்று வெளியான ப்ளம்பெர்க் கோடீஸ்வரர்கள் குறியீட்டில் இத்தகவலானது கூறப்பட்டுள்ளது.

Rank	Name	Total Net Worth	Country
1	Elon Musk	\$235B	US
2	Jeff Bezos	\$183B	US
3	Bernard Arnault	\$168B	France
10	Gautam Adani	\$88.5B	India
11	Mukesh Ambani	\$87.9B	India
38	Azim Premji	\$33.8B	India

பொருளாதாரச் செய்திகள்

சவரன் தங்கப் பத்திரங்கள் மீட்பு

- ❖ இந்திய ரிசர்வ் வங்கியானது, 2016 ஆம் ஆண்டில் சவரன் தங்கப் பத்திரத்தின் அலகு ஒன்றுக்கு ரூ.4,813 என்ற விலையில் வழங்கப்பட்ட சவரன் தங்கப் பத்திரங்களை முன்கூட்டியே மீட்டெடுக்க முடிவு செய்துள்ளது.
- ❖ மத்திய அரசின் விதிகளின்படி, அத்தகையத் தங்கப் பத்திரங்கள் வெளியிடப்பட்ட நாளிலிருந்து ஐந்தாவது வருடத்திற்குப் பிறகு வட்டி செலுத்தப்படும் தேதியில் அதனை முன்கூட்டியே திரும்பப் பெற அனுமதிக்கப்படுகிறது.

மாநிலச் செய்திகள்

ஹரியானா மதமாற்ற எதிர்ப்பு மசோதா


- ❖ ஹரியானா மாநிலத்தில் சட்டவிரோத மத மாற்றங்களைத் தடுக்கும் வகையிலான ஒரு மசோதா அறிமுகப்படுத்தப்பட உள்ளது.
- ❖ ஹரியானா பாஜக ஆளும் மாநிலம் ஆகும்.
- ❖ உத்தரப் பிரதேசம், இமாச்சலப் பிரதேசம், மத்தியப் பிரதேசம், மற்றும் கர்நாடகா ஆகிய மாநிலங்கள் இந்த மசோதாவை அறிமுகம் செய்துள்ள மற்ற பாஜக ஆளும்

மாநிலங்கள் ஆகும்.

பிரபலமானவர்கள், விருதுகள், மற்றும் நிகழ்வுகள்

பிரவீன் குமார் சோப்தி


- ❖ நடிகரும் தடகள வீரருமான பிரவீன் குமார் சோப்தி காலமானார்.
- ❖ "மகாபாரத" என்ற தொலைக்காட்சி தொடரில் பீமன் கதாபாத்திரத்தில் நடித்தற்காகவும், ஆசிய விளையாட்டுப் போட்டியில் தங்கப் பதக்கம் வென்றதற்காகவும் அவர் மிகப் பிரபலமாக அறியப்பட்டார்.
- ❖ அவர் சம்மட்டி மற்றும் வட்டு எறிதல் போன்ற பல்வேறு தடகளப் போட்டிகளில் இந்தியா சார்பாக பங்கேற்றுள்ளார்.
- ❖ 1966 மற்றும் 1970 ஆம் ஆண்டு ஆசிய விளையாட்டுப் போட்டிகளில் இரண்டு தங்கப் பதக்கங்கள் உட்பட நான்கு பதக்கங்களை அவர் வென்றார்.
- ❖ பிரவீன் குமார் சோப்தி 1966 ஆம் ஆண்டு காமன்வெல்த் போட்டியில், சம்மட்டி எறிதலில் (Hammer Throw) வெள்ளிப் பதக்கம் வென்றார்.



இந்திய ஆவணப்படம் - ஆஸ்கார் விருதுகள் 2022

- ❖ இந்திய ஆவணப்படமான 'Writing with Fire' சிறந்த ஆவணப்படம் பிரிவில் ஆஸ்கார் விருதுக்குப் பரிந்துரைக்கப்பட்டது.
- ❖ இந்தியத் திரைப்படத் தயாரிப்பாளர்களான ரிந்து தாமஸ் மற்றும் சுஷ்மித் கோஷ் ஆகியோரால் இயக்கப்பட்டுத் தயாரிக்கப்பட்ட இந்தத் திரைப்படம் ஆனது 94வது அகாடமி விருதுக்கு பரிந்துரைக்கப்பட்டது.

- ❖ இந்தப் பிரிவில் பரிந்துரைக்கப்பட்ட முதல் இந்தியத் திரைப்படம் இதுவாகும்.
- ❖ இந்தப் படம் பெண் பத்திரிகையாளர்களின் வாழ்க்கைப் பயணத்தை ஆவணப் படுத்துகிறது.
- ❖ இதற்கு முன், இந்தியாவில் எடுக்கப்பட்ட 'Smile Pinki' மற்றும் 'Period. End Of Sentence' ஆகிய இரண்டு ஆவணப்படங்கள் சிறந்த ஆவணப்படத்திற்கான (குறும்படம்) ஆஸ்கார் விருதை வென்றுள்ளன.



முக்கிய தினங்கள்

நிதி சார்ந்த கல்வியறிவு வாரம் 2022 - பிப்ரவரி 14 முதல் 18 வரை



- ❖ இந்திய ரிசர்வ் வங்கியானது, நிதி சார்ந்த கல்வியறிவினைப் பரப்புவதற்காக 2016 ஆம் ஆண்டு முதல் ஒவ்வொரு ஆண்டும் நாடு முழுவதும் ஒரு குறிப்பிட்ட கருப்பொருளில் நிதி சார்ந்த கல்வியறிவு வாரத்தை அனுசரித்து வருகிறது.



- ❖ 2022 ஆம் ஆண்டு நிதி சார்ந்த கல்வியறிவு வாரத்தின் கருத்துரு, "Go Digital, Go Secure" என்பது ஆகும்.

